

കേരള നിയമസഭ
19.02.2013-ലെ മറുപടിക്ക്

വന വിസ്തൃതി

3707 ശ്രീ. കെ. അജിത്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്തിന്റെ ആകെ വന വിസ്തൃതി എത്രയെന്ന് വ്യക്തമാക്കാമോ;
- (ബി) കഴിഞ്ഞ 5 വർഷത്തിനിടയിൽ സംസ്ഥാനത്ത് വന വിസ്തൃതി വർദ്ധിച്ചിട്ടുണ്ടോ; ഉണ്ടെങ്കിൽ എത്ര;
- (സി) ഏതെങ്കിലും വനം ഡിവിഷനിൽ കഴിഞ്ഞ 5 വർഷത്തിനിടയിൽ വനഭൂമിയിൽ കുറവ് വന്നിട്ടുണ്ടോ; ഉണ്ടെങ്കിൽ എവിടെയെല്ലാം; വ്യക്തമാക്കാമോ;
- (ഡി) വന വിസ്തൃതി സംസ്ഥാനത്ത് വർദ്ധിച്ചിട്ടുണ്ടെങ്കിൽ ആ വർദ്ധനവിന് ആനുപാതികമായി വനം വകുപ്പ് ജീവനക്കാരുടെ എണ്ണത്തിൽ വർദ്ധനവ് വരുത്തിയിട്ടുണ്ടോ?

കേരള നിയമസഭ
19.02.2013-ലെ മറുപടിക്ക്

കയ്യേറിയ വനഭൂമി

3708

ശ്രീ. എസ്. ശർമ്മ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം വനം കയ്യേറ്റം തടയുന്നതിനായി സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ;
- (ബി) ഈ സർക്കാർ അധികാരത്തിൽ വന്നതിനുശേഷം എത്ര ഹെക്ടർ കയ്യേറിയ വനഭൂമി ഒഴിപ്പിച്ചെടുക്കാൻ കഴിഞ്ഞിട്ടുണ്ടെന്ന് വ്യക്തമാക്കുമോ?

കേരള നിയമസഭ
19.02.2013-ലെ മറുപടിക്ക്

വന സംരക്ഷണം

3709 ശ്രീ. വി. ചെന്താമരാക്ഷൻ
,, രാജു എബ്രഹാം
,, എസ്. രാജേന്ദ്രൻ
,, ബി. ഡി ദേവസ്സി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് വംശനാശം സംഭവിച്ചു കൊണ്ടിരിക്കുന്ന വൃക്ഷങ്ങളെ സംരക്ഷിക്കുന്നതിന് പദ്ധതികൾ തയ്യാറാക്കിയിട്ടുണ്ടോ;
- (ബി) വനഭൂമി കൈയ്യേറ്റങ്ങളും വനങ്ങൾ വെട്ടിനശിപ്പിക്കലും വ്യാപകമായിരിക്കുന്നത് ശ്രദ്ധയിൽപ്പെട്ടിട്ടുണ്ടോ; വനഭൂമിയും വനവും സംരക്ഷിക്കുന്നതിനുള്ള നടപടികൾ ശക്തിപ്പെടുത്തുമോ?
- (സി) കൈയ്യേറ്റം ചെയ്യപ്പെട്ട വനഭൂമിയുമായി ബന്ധപ്പെട്ടും വനങ്ങൾ വെട്ടിനശിപ്പിച്ചതും സംബന്ധിച്ചും നിലവിലുള്ള കേസുകൾ എത്രയാണ്; വിശദമാക്കുമോ?

കേരള നിയമസഭ
19.02.2013-ലെ മറുപടിക്ക്

വനസംരക്ഷണ സമിതി

3710 ശ്രീ. കെ. മുരളീധരൻ
,, ഷാഫി പറമ്പിൽ
,, എ.റ്റി. ജോർജ്ജ്
,, പി. എ. മായവൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വനസംരക്ഷണ സമിതികളുടെ ചുമതലകളും കർത്തവ്യങ്ങളും എന്തെല്ലാമാണ്; വിശദമാക്കുമോ;
- (ബി) ആയതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്;
- (സി) പ്രസ്തുത സമിതിക്ക് പ്രവർത്തനത്തിന് എന്തെല്ലാം സഹായങ്ങളാണ് നൽകുന്നത്; വിശദമാക്കുമോ;
- (ഡി) സമിതിയുടെ പ്രവർത്തനം കാര്യക്ഷമമാക്കാൻ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത്; വിശദാംശങ്ങൾ എന്തെല്ലാം?

കേരള നിയമസഭ
19.02.2013-ലെ മറുപടിക്ക്

വനമേഖലയുടെ സമഗ്ര വികസനം

3711 ശ്രീ. കെ. മുഹമ്മദുണ്ണി ഹാജി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) കേരളത്തിലെ വനമേഖലയുടെ സമഗ്ര വികസനത്തിന് വേണ്ടി കേന്ദ്രത്തിന്റേയോ, മറ്റ് ധനകാര്യ സ്ഥാപനങ്ങളുടെയോ പിന്തുണയോടെ പദ്ധതികൾ നടപ്പിലാക്കുന്നുണ്ടോ; വിശദമാക്കാമോ;
- (ബി) ഗ്ലോബൽ എൻവയോൺമെന്റ് ഫെസിലിറ്റി, ലോകബാങ്ക് എന്നിവയുടെ സഹായത്തോടെ നടപ്പിലാക്കിയ പദ്ധതികളും, ഇന്ത്യാ എക്കോ ഡെവലപ്പ്മെന്റ് പ്രോജക്ട്, കേരള സോഷ്യൽ ഫോറസ്‌ട്രി പ്രോജക്ട് എന്നിവയും ഇപ്പോഴും തുടരുന്നുണ്ടോ;
- (സി) ഇത്തരം പദ്ധതികൾകൊണ്ട് എന്തെല്ലാം പ്രയോജനങ്ങളാണ് ഉണ്ടായിട്ടുള്ളത്; ഇവയുടെ പ്രവർത്തനങ്ങൾ വിലയിരുത്തിയിട്ടുണ്ടോ?

കേരള നിയമസഭ
19.02.2013-ലെ മറുപടിക്ക്

വനങ്ങളുടെ ജൈവ വൈവിധ്യ സംരക്ഷണം

3712 ശ്രീ. സി.പി. മുഹമ്മദ്
,, ഐ.സി. ബാലകൃഷ്ണൻ
,, ഹൈബി ഇൗഡൻ
,, ആർ. സെൽവരാജ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വനങ്ങളുടെ ജൈവ വൈവിധ്യം സംരക്ഷിക്കുന്നതിനും പരിപോഷിപ്പിക്കുന്നതിനും, എന്തെല്ലാം കർമ്മ പദ്ധതികളാണ് ആസൂത്രണം ചെയ്തിട്ടുള്ളത്; വിശദമാക്കുമോ;
- (ബി) ഏതെല്ലാം ഏജൻസികളുടെ സഹായത്തോടെയാണ് പ്രസ്തുത പരിപാടികൾ നടപ്പാക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;
- (സി) ആയതിനായി എന്തെല്ലാം പ്രാരംഭ നടപടികൾ സ്വീകരിച്ചിട്ടുണ്ട്; വിശദമാക്കുമോ?

കേരള നിയമസഭ
19.02.2013-ലെ മറുപടിക്ക്

വനാതിർത്തി സർവ്വേ ചെയ്ത് ജണ്ട കെട്ടി തിരിക്കൽ

3713

ശ്രീ. പി. കെ. ബഷീർ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്തിന്റെ വനാതിർത്തി മുഴുവൻ സർവ്വേ ചെയ്ത് ജണ്ട കെട്ടി തിരിച്ചിട്ടുണ്ടോ;
- (ബി) എങ്കിൽ കൃത്യമായ വനഭൂമിയുടെ അളവ് എത്ര; വെളിപ്പെടുത്തുമോ;
- (സി) ഇല്ലെങ്കിൽ സർവ്വേ നടപടികൾ അടിയന്തിരമായി പൂർത്തിയാക്കി വനമേഖലയുടെ കൃത്യമായ അതിർത്തി നിർണ്ണയിക്കുവാനും വിസ്തൃതി രേഖപ്പെടുത്തുവാനും നടപടി സ്വീകരിക്കുമോ ?

കേരള നിയമസഭ
19.02.2013-ലെ മറുപടിക്ക്

സാമൂഹ്യവനവൽക്കരണത്തിന് ചെലവഴിച്ച തുക

3714 ശ്രീ. പി. തിലോത്തമൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം സാമൂഹ്യവനവൽക്കരണത്തിന്റെ ഭാഗമായി നടപ്പിലാക്കിയ വിവിധ പദ്ധതികൾ നടപ്പിലാക്കുവാൻ ചെലവഴിച്ച തുകയുടെ മണ്ഡലം തിരിച്ചുള്ള കണക്ക് ലഭ്യമാക്കുമോ;
- (ബി) സോഷ്യൽ ഫോറസ്‌ട്രി ഡിപ്പാർട്ട്മെന്റ് മുഖേന നടപ്പിലാക്കുന്ന വിവിധ പദ്ധതികളിലൂടെ ചെലവഴിക്കപ്പെടുന്ന തുകയുടെ മൂല്യം തുടർസംരക്ഷണ പരിപാടികളിലൂടെ നിലനിർത്താനും സംരക്ഷിക്കുവാനും ശ്രമിക്കാറുണ്ടോ; വ്യക്തമാക്കുമോ;
- (സി) കഴിഞ്ഞ നിയമസഭാ കാലയളവിൽ ചേർത്തല- അരുക്കുറ്റി റോഡിന്റെയും എം. എൽ. എ റോഡിന്റെയും വിവിധ ഭാഗങ്ങളിൽ എം. എൽ. എ. ഫണ്ടും, ഡിപ്പാർട്ട്മെന്റ് ഫണ്ടും വിനിയോഗിച്ച് ഗ്രാമപഞ്ചായത്തുകളുടെ സഹകരണത്തോടെ വച്ചുപിടിപ്പിച്ച എത്ര വൃക്ഷങ്ങൾ വളർന്ന് മെച്ചപ്പെട്ട അവസ്ഥയിൽ നിലനിൽക്കുന്നു; അവ വേണ്ടവിധം സംരക്ഷിക്കപ്പെടുന്നുണ്ടോ; വ്യക്തമാക്കുമോ?

കേരള നിയമസഭ
19.02.2013-ലെ മറുപടിക്ക്

വനം വകുപ്പിൽ ഫയലുകൾ തീർപ്പാക്കുന്നതിന് പദ്ധതി

3715 ശ്രീ. ടി. എൻ. പ്രതാപൻ
 ,, വി. ടി. ബൽറാം
 ,, ഡോമിനിക് പ്രസന്റേഷൻ
 ,, വി. പി. സജീന്ദ്രൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വനം വകുപ്പിൽ തീർപ്പാക്കാതെ അവശേഷിക്കുന്ന ഭൂരിഭാഗം ഫയലുകളും തീർപ്പാക്കുന്നതിനു പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (ബി) പദ്ധതിയുടെ ഉദ്ദേശ്യലക്ഷ്യങ്ങളും പ്രവർത്തനരീതിയും എന്തൊക്കെയാണ്; വിശദാംശങ്ങൾ എന്തെല്ലാം;
- (സി) ഇതിനായി അദാലത്തുകൾ സംഘടിപ്പിക്കുന്ന കാര്യം പരിഗണിക്കുമോ;
- (ഡി) ഇതിനായി എന്തെല്ലാം നടപടികൾ എടുത്തിട്ടുണ്ടെന്നറിയിക്കുമോ?

കേരള നിയമസഭ
19.02.2013-ലെ മറുപടിക്ക്

ഫോറസ്റ്റ് സ്റ്റേഷനുകൾ

3716 ശ്രീ. കെ. അജിത്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) കഴിഞ്ഞ മൂന്നു വർഷത്തിനിടയിൽ വനം വകുപ്പിൽ എത്ര ഫോറസ്റ്റ് സ്റ്റേഷനുകൾ പുതിയതായി രൂപീകരിച്ചിട്ടുണ്ട്; പ്രസ്തുത സ്റ്റേഷനുകളിലേയ്ക്കായി ഏതെല്ലാം വിഭാഗങ്ങളിലായി എത്ര ജീവനക്കാരുടെ തസ്തികകൾ പുതിയതായി സൃഷ്ടിച്ചിട്ടുണ്ടെന്ന് വ്യക്തമാക്കുമോ;
- (ബി) പുതിയ സ്റ്റേഷനുകൾ ഉൾപ്പെടെ സംസ്ഥാനത്ത് ഇപ്പോൾ എത്ര ഫോറസ്റ്റ് സ്റ്റേഷനുകൾ ഉണ്ട്;
- (സി) പുതിയ ഫോറസ്റ്റ് സ്റ്റേഷനുകളിലേയ്ക്കായി അനുവദിച്ച തസ്തികകളിൽപ്പെട്ട ജീവനക്കാർ അതാതു സ്റ്റേഷനുകളിൽത്തന്നെയാണോ ജോലി ചെയ്യുന്നതെന്ന കാര്യം ഉറപ്പുവരുത്തിയിട്ടുണ്ടോ; ഇല്ലെങ്കിൽ അതിനുള്ള നടപടികൾ സ്വീകരിക്കുമോ;
- (ഡി) പുതിയതായി അനുവദിച്ചതുൾപ്പെടെയുള്ള എല്ലാ ഫോറസ്റ്റ് സ്റ്റേഷനുകളിലും വാഹന സൗകര്യം ലഭ്യമാക്കിയിട്ടുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ;
- (ഇ) പുതിയതായി അനുവദിച്ചതുൾപ്പെടെ എല്ലാ ഫോറസ്റ്റ് സ്റ്റേഷനുകളിലേയും ജീവനക്കാർക്ക് സ്റ്റേഷനുകളോടനുബന്ധിച്ചുതന്നെ താമസസൗകര്യം ഉറപ്പുവരുത്തിയിട്ടുണ്ടോ;
- (എഫ്) താമസസൗകര്യം ഉറപ്പുവരുത്തിയിട്ടില്ലാത്ത ഫോറസ്റ്റ് സ്റ്റേഷനുകളിൽ ജീവനക്കാരെല്ലാം സ്റ്റേഷനുകൾക്ക് സമീപംതന്നെ ഉണ്ടാവണമെന്ന് നിർബന്ധമുണ്ടോയെന്ന് വെളിപ്പെടുത്തുമോ;
- (ജി) ഫോറസ്റ്റ് സ്റ്റേഷനുകളിലെ പ്രധാന ഉദ്യോഗസ്ഥന് ഇതര വകുപ്പുകളിലെ സ്റ്റേഷനുകളുടെ മുഖ്യചുമതലയുള്ള ഉദ്യോഗസ്ഥർക്കുള്ളതുപോലെ പ്രത്യേകം ക്വാർട്ടേഴ്സുകൾ അനുവദിച്ചിട്ടുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ;

കേരള നിയമസഭ
19.02.2013-ലെ മറുപടിക്ക്

(എച്ച്)
പുതിയതായി രൂപീകരിച്ച തുൾപ്പൈയുള്ള ഫോറസ്റ്റ് സ്റ്റേഷനുകളിൽ നിലവിൽ ജീവനക്കാരുടെ ഒഴിവുകളുണ്ടോ; ഉണ്ടെങ്കിൽ ഏതെല്ലാം തസ്തികകളിലാണ് ഒഴിവുകൾ നിലവിലുള്ളതെന്നും ഈ ഒഴിവുകൾ എന്ന് നികത്താനാകുമെന്നും വ്യക്തമാക്കുമോ ?

കേരള നിയമസഭ
19.02.2013-ലെ മറുപടിക്ക്

റെയിഞ്ച് ഓഫീസർമാരുടെ പ്രൊബേഷൻ

3717 ശ്രീ. എ. കെ. ശശീന്ദ്രൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വനംവകുപ്പിലെ റെയിഞ്ച് ഓഫീസർമാർക്ക് എത്ര വർഷമാണ് പ്രൊബേഷൻ പൂർത്തിയാക്കുന്ന തിനുവേണ്ടി നിശ്ചയിച്ചിട്ടുള്ളത് ;
- (ബി) പ്രൊബേഷൻ, സമയ പരിധിക്കുള്ളിൽ ഡിപ്പാർട്ടുമെന്റൽ ടെസ്റ്റുകൾ പാസ്സാവുകയും, അതിനുള്ളിൽതന്നെ സേവനം തൃപ്തികരമായി നിർവഹിക്കുകയും ചെയ്തിട്ടുള്ള എത്ര റെയിഞ്ച് ഓഫീസർമാരുടെ പ്രൊബേഷൻ ഡിക്ലെയർ ചെയ്യാനുണ്ടെന്ന് വിശദമാക്കുമോ ; ആയതിനുമുണ്ടായ കാലതാമസത്തിനുള്ള കാരണം എന്താണെന്ന് വ്യക്തമാക്കാമോ ;
- (സി) 2007 മുതൽ 2010 വരെ സർവ്വീസിൽ പ്രവേശിച്ച് വകുപ്പുതല പരിശീലനവും, പരീക്ഷകളും പാസ്സായിട്ടുള്ള എല്ലാ റെയിഞ്ച് ഓഫീസർമാരുടെയും പ്രൊബേഷൻ ഡിക്ലെയർ ചെയ്യുന്ന തിനുവേണ്ട അടിയന്തിര നടപടികൾ സ്വീകരിക്കുമോ ?

കേരള നിയമസഭ
19.02.2013-ലെ മറുപടിക്ക്

വനം വകുപ്പിലെ പെൻഷൻ കേസ്സുകൾ

3718 ശ്രീ. ബെന്നി ബെഹനാൻ
,, എ. പി. അബ്ദുള്ളക്കുട്ടി
,, ശ്രീ. സണ്ണി ജോസഫ്
,, എം. പി. വിൻസെന്റ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വനം വകുപ്പിലെ പെൻഷൻ കേസ്സുകൾ തീർപ്പാക്കുന്നതിന് പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (ബി) പദ്ധതിയുടെ ഉദ്ദേശ്യലക്ഷ്യങ്ങളും പ്രവർത്തനരീതിയും എന്തെല്ലാമാണ്; വിശദാംശങ്ങൾ എന്തെല്ലാം;
- (സി) ആയതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വ്യക്തമാക്കുമോ;

കേരള നിയമസഭ
19.02.2013-ലെ മറുപടിക്ക്

വനത്തിനുള്ളിലെ ഫോട്ടോഗ്രാഫി നിരോധനം

3719

ശ്രീ. എം. ചന്ദ്രൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

(എ) വനത്തിനുള്ളിൽ ഫോട്ടോഗ്രാഫി നിരോധിച്ചു
കൊണ്ടുള്ള ഉത്തരവ് നിലവിലുണ്ടോ;

(ബി) ഉണ്ടെങ്കിൽ ഉത്തരവിന്റെ പകർപ്പ് ലഭ്യമാക്കുമോ ?

കേരള നിയമസഭ
19.02.2013-ലെ മറുപടിക്ക്

ചെറുകിട കർഷകരുടെ ഭൂമി റീ-നോട്ടീഫൈ ചെയ്ത്
ഒഴിവാക്കൽ

3720 ശ്രീ. പി. റ്റി. എ. റഹീം

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഇ. എഫ് എൽ നിയമത്തിൽ ചെറുകിട കർഷകരുടെ ഭൂമി റീ-നോട്ടീഫൈ ചെയ്തു ഒഴിവാക്കുന്നതിനുള്ള നിയമഭേദഗതിക്ക് എന്നു മുതലാണ് നിയമപ്രാബല്യം നൽകിയിട്ടുള്ളത്;
- (ബി) എത്ര അപേക്ഷകളാണ് ഇതുവരെ ലഭിച്ചിട്ടുള്ളതെന്ന് ജില്ല തിരിച്ചു വ്യക്തമാക്കുമോ;
- (സി) എത്ര അപേക്ഷകളിന്മേൽ അന്വേഷണം പൂർത്തിയാക്കിയിട്ടുണ്ട്;
- (ഡി) എത്ര കർഷകർക്ക് ഭൂമി തിരികെ നൽകിയിട്ടുണ്ട്;
- (ഇ) എത്ര കർഷകർക്ക് നഷ്ടപരിഹാരം നൽകിയിട്ടുണ്ട്;
- (എഫ്) പരിസ്ഥിതിയ്ക്ക് കോട്ടം തട്ടാത്ത വിധത്തിൽ അനുയോജ്യമായി കൃഷി ചെയ്യാൻ കർഷകരെ അനുവദിക്കാൻ തയ്യാറാകുമോ?

കേരള നിയമസഭ
19.02.2013-ലെ മറുപടിക്ക്

പരിസ്ഥിതി ദുർബല മേഖലയുടെ സംരക്ഷണത്തിന്
വന്യജീവി ബോർഡിന്റെ തീരുമാനങ്ങൾ

3721 ശ്രീ.പി. കെ. ഗുരുദാസൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വന്യജീവി സങ്കേതങ്ങളുടെ അതിർത്തികളിൽ പരിസ്ഥിതി ദുർബല മേഖലയുടെ സംരക്ഷണത്തിനായി ബഹു. സുപ്രീംകോടതിയുടെ നിർദ്ദേശങ്ങൾ നടപ്പാക്കുന്നതിന് സംസ്ഥാന വന്യജീവി ബോർഡ് യോഗം ചർച്ച ചെയ്തിട്ടുണ്ടോ;
- (ബി) എങ്കിൽ ചർച്ചചെയ്ത് തീരുമാനിച്ച കാര്യങ്ങൾ സർക്കാരിനെ ഔദ്യോഗികമായി അറിയിച്ചിട്ടുണ്ടോ; വിശദമാക്കാമോ;
- (സി) ഇതിനോട് സംസ്ഥാന സർക്കാരിന്റെ അഭിപ്രായം എന്താണ്; വ്യക്തമാക്കുമോ?

കേരള നിയമസഭ
19.02.2013-ലെ മറുപടിക്ക്

കണ്ടൽ സംരക്ഷണദിനം

3722 ശ്രീമതി ഗീതാ ഗോപി

താഴെ കാണുന്ന ചോദ്യത്തിന്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

കണ്ടൽ സംരക്ഷണത്തിനുവേണ്ടി പ്രയത്നിച്ച കണ്ടലമ്മച്ചി എന്ന പേരിൽ അറിയപ്പെടുന്ന മറിയമ്മ കുര്യന്റെ ചരമദിനം കേരളത്തിൽ കണ്ടൽ സംരക്ഷണദിനമായി ആചരിക്കുന്നതിന് തയ്യാറാകുമോ; ഇല്ലെങ്കിൽ ആയതിന് തടസ്സം എന്താണ്; വ്യക്തമാക്കുമോ?

കേരള നിയമസഭ
19.02.2013-ലെ മറുപടിക്ക്

കണ്ടൽക്കാടുകളുടെ സംരക്ഷണം

3723 ശ്രീ. മുല്ലക്കര രത്നാകരൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) കേരളത്തിൽ കണ്ടൽക്കാടുകളുടെ വിസ്തൃതി കണക്കാക്കിയിട്ടുണ്ടോ;
- (ബി) വേമ്പനാട്ടുകായലിലെ കണ്ടൽക്കാടുകൾ സംരക്ഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കുമോ?

കേരള നിയമസഭ
19.02.2013-ലെ മറുപടിക്ക്

കടലുണ്ടി വള്ളിക്കുന്ന് കമ്മ്യൂണിറ്റി റിസർവ്വ്

3724

ശ്രീ .എളമരം കുര്യൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) രാജ്യത്തെ പ്രഥമ കമ്മ്യൂണിറ്റി റിസർവ്വായ കടലുണ്ടി വള്ളിക്കുന്ന് കമ്മ്യൂണിറ്റി റിസർവ്വിൽ അടിസ്ഥാന സൗകര്യങ്ങളില്ലാത്തത് ശ്രദ്ധയിൽപ്പെട്ടിട്ടുണ്ടോ;
- (ബി) റിസർവ്വിന്റെ പ്രവർത്തനത്തിന് മാർഗ്ഗരേഖയാകേണ്ട മാനേജ്മെന്റ് പ്ലാനിന് അംഗീകാരം ലഭ്യമായോ; വിശദമാക്കുമോ?

കേരള നിയമസഭ
19.02.2013-ലെ മറുപടിക്ക്

അതിരപ്പിള്ളി ടൂറിസം മേഖല

3725 ശ്രീ. ബി. ഡി. ദേവസ്സി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) അതിരപ്പിള്ളി ടൂറിസം മേഖലയിൽ എത്തുന്ന ടൂറിസ്റ്റുകളിൽ നിന്ന് പ്രവേശന ഫീസായും പാർക്കിംഗ് ഫീസായും പിരിച്ചെടുക്കുന്ന സംഖ്യയുടെ ഒരു നിശ്ചിത വിഹിതം പ്രസ്തുത മേഖലയിലെ ടൂറിസം വികസനത്തിന് ഉപയോഗിക്കുന്നതിനായി
- (ബി) അതിരപ്പിള്ളി - വാഴച്ചാൽ, തുമ്പൂർമുഴി ഡെസ്റ്റിനേഷൻ മാനേജ്മെന്റ് കൗൺസിലിനു നൽകുവാൻ നടപടി സ്വീകരിക്കുമോ ?

കേരള നിയമസഭ
19.02.2013-ലെ മറുപടിക്ക്

വഴിയോരം തണൽമരങ്ങൾ

3726 ശ്രീ. ആർ. രാജേഷ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വഴിയോരങ്ങളിലെ തണൽമരങ്ങളിൽ ആണി തറച്ചും, ഭാരമേറിയ ബോർഡുകൾ സ്ഥാപിച്ചും അവയെ നശിപ്പിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം സംഭവങ്ങൾ ചൂണ്ടിക്കാട്ടി മാവേലിക്കര താമരക്കുളം വി.വി.എച്ച്.എസ്.എസ്. പരിസ്ഥിതി സൗഹൃദക്ലബ്ബ് നൽകിയ അപേക്ഷ പരിശോധിച്ചിട്ടുണ്ടോ;
- (സി) ഇത്തരം കുറ്റകൃത്യങ്ങൾ ആവർത്തിക്കാതിരിക്കാൻ കർശനനടപടി സ്വീകരിക്കുമോ; നിലവിൽ നടപടി സ്വീകരിച്ചിട്ടുണ്ടോ; വിശദാംശങ്ങൾ ലഭ്യമാക്കുമോ?

കേരള നിയമസഭ
19.02.2013-ലെ മറുപടിക്ക്

ഫുട്ട്പാത്തിലെ മരങ്ങൾ വെട്ടിമാറ്റാൻ അനുമതി

3727 ശ്രീ. എം. എ. വാഹീദ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) തിരുവനന്തപുരം നഗരത്തിൽ, സി. ആർ. ഐ. പി. യുടെ കീഴിൽ പണി പൂർത്തിയായ റോഡുകളുടെ ഫുട്ട്പാത്ത് നിർമ്മാണം മരങ്ങൾ വെട്ടിമാറ്റാത്തതു കാരണം തടസ്സപ്പെടുന്നു എന്ന വസ്തുത ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയത് പരിഹരിക്കുന്നതിന് എന്ത് നടപടി സ്വീകരിക്കുമെന്ന് വ്യക്തമാക്കുമോ;
- (ബി) റോഡുകളിൽ നിൽക്കുന്ന മരങ്ങൾ വെട്ടിമാറ്റുന്നതിന് സോഷ്യൽ ഫോറസ്ട്രിയുടെ അനുവാദം ആവശ്യമുണ്ടോ; വിശദാംശങ്ങൾ നൽകുമോ;
- (സി) മുറിഞ്ഞ പാലം - കുമാരപുരം റോഡിൽ ഇത്തരം മരങ്ങൾ നിർമ്മിക്കുന്നതു കാരണം ഫുട്ട്പാത്തിന്റെ പണി പൂർത്തിയാകാതെ കിടക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) ഫുട്ട്പാത്ത് നിർമ്മിക്കാത്തതു കാരണം ജനങ്ങൾക്ക് ഉണ്ടാകുന്ന ബുദ്ധിമുട്ട് പരിഹരിക്കുന്നതിന് മരങ്ങൾ വെട്ടിമാറ്റുന്നതിന് അനുമതി നൽകുമോ?

കേരള നിയമസഭ
19.02.2013-ലെ മറുപടിക്ക്

തൂത്തംപാറ എസ്റ്റേറ്റ് വനം വികസന കോർപ്പറേഷൻ
നൽകാൻ നടപടി

3728 ശ്രീ. എ. എ. അസീസ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) പാലക്കാട് നെല്ലിയാമ്പതി പഞ്ചായത്തിലെ തൂത്തംപാറ എസ്റ്റേറ്റ് കേരള വനം വികസന കോർപ്പറേഷൻ എന്നാണ് ഏറ്റെടുത്തത്;
- (ബി) വനം വികസന കോർപ്പറേഷനിൽ നിന്നും തൂത്തംപാറ എസ്റ്റേറ്റ് എന്ന് മുതലാണ് വനം വകുപ്പ് തിരിച്ചെടുത്തത്;
- (സി) വനം വകുപ്പ് തിരിച്ച് എടുക്കുവാനുള്ള കാരണം എന്താണെന്ന് വ്യക്തമാക്കുമോ;
- (ഡി) തൂത്തംപാറ എസ്റ്റേറ്റ് വനം വികസന കോർപ്പറേഷന് വീണ്ടും തിരിച്ച് നൽകുന്നതിനുള്ള നടപടി സ്വീകരിക്കുമോ?

കേരള നിയമസഭ
19.02.2013-ലെ മറുപടിക്ക്

തടി ഡിപ്പോകൾ

3729 ശ്രീ. ഇ. പി. ജയരാജൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വനംവകുപ്പിനു കീഴിൽ ആകെ എത്ര തടി ഡിപ്പോകളാണുള്ളതെന്നും എവിടെയെല്ലാ മെന്നും വൃക്തമാക്കുമോ;
- (ബി) 2011-2012 ലും 2012-2013 ലും നാളിതുവരെയും ഓരോ തടി ഡിപ്പോയിലും എത്ര തവണ വീതം തടി ലേലം നടന്നിട്ടുണ്ട്; ഓരോ ഡിപ്പോയിൽ നിന്നും എന്തു തുകയുടെ വരുമാനം ഉണ്ടായിട്ടുണ്ട്; വൃക്തമാക്കാമോ;
- (സി) ഓരോ തടി ഡിപ്പോകളിൽ നിന്നും ഏറ്റവും മധികം വിലപന നടത്തിയിട്ടുള്ള തടി ഇനം എത്രയാണ്; എത്ര ക്യൂബിക് മീറ്റർ തടി വിലപന നടത്തി; വൃക്തമാക്കാമോ?

കേരള നിയമസഭ
19.02.2013-ലെ മറുപടിക്ക്

സ്വകാര്യ ഭൂമിയിലെ തടി ഉൽപ്പാദനം

3730 ശ്രീ. വി.പി. സജീന്ദ്രൻ
,, വി.റ്റി. ബൽറാം
,, എം.പി. വിൻസെന്റ്
,, ലൂഡി ലൂയിസ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സ്വകാര്യ ഭൂമിയിലെ തടി ഉൽപ്പാദനം വർദ്ധിപ്പിക്കുന്നതിനും ഭൂവുടമകൾക്ക് അധിക വരുമാനം ലഭ്യമാക്കാനും പദ്ധതി രൂപീകരിച്ചിട്ടുണ്ടോ; വിശദമാക്കുമോ:
- (ബി) ഏതെല്ലാം ഇനം മരങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നത്; വിശദാംശങ്ങൾ എന്തെല്ലാം;
- (സി) സർവ്വ സാധാരണ ഉൽപ്പാദിപ്പിക്കുന്ന തടിയിനങ്ങളുടെ ലഭ്യതയിൽ സ്വയം പര്യാപ്തത കൈവരിക്കാൻ എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നതെന്നറിയിക്കുമോ ?

കേരള നിയമസഭ
19.02.2013-ലെ മറുപടിക്ക്

പേപ്പാറ അണക്കെട്ടിന്റെ ഉയരം കുട്ടാൻ വന്യജീവി
ബോർഡിന്റെ ശുപാർശ

T3731 ശ്രീ. കോലിയ കോട് എൻ. കൃഷ്ണൻ നായർ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

(എ) പേപ്പാറ അണക്കെട്ടിന്റെ ഉയരം മൂന്ന് മീറ്ററായി ഉയർത്താനും, അതിനു ബദലായി ബോണക്കാട് എസ്റ്റേറ്റ് ഏറ്റെടുത്ത് വനം വകുപ്പിനു കൈമാറാനും സംസ്ഥാന വന്യജീവി ബോർഡ് ശുപാർശ ചെയ്തിട്ടുണ്ടോ;

(ബി) എങ്കിൽ തീരുമാനം എന്താണെന്ന് അറിയിക്കുമോ ?

കേരള നിയമസഭ
19.02.2013-ലെ മറുപടിക്ക്

മൂർത്തികുന്ന് - തളികക്കല്ല് റോഡിന്റെ നിർമ്മാണം

3732

ശ്രീ. എം. ചന്ദ്രൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ആലത്തൂർ മണ്ഡലത്തിൽ വനം വകുപ്പിനു കീഴിലുള്ള മൂർത്തികുന്ന് - തളികക്കല്ല് റോഡിന്റെ നിർമ്മാണ പ്രവൃത്തി വർഷങ്ങൾക്കുമുമ്പ് നിർമ്മിതമായി ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത റോഡിന്റെ നിർമ്മാണം ഉടനെ ആരംഭിക്കുന്നതാണെന്ന് ഒരു വർഷം മുമ്പ് നിയമസഭാ ചോദ്യത്തിനു മറുപടിയായി പറഞ്ഞിട്ടുള്ള കാര്യം ശ്രദ്ധയിൽപ്പെട്ടിട്ടുണ്ടോ;
- (സി) ഇതുവരെയും റോഡിന്റെ നിർമ്മാണ പ്രവൃത്തി നടക്കാതിരിക്കുവാനുണ്ടായ കാരണം വ്യക്തമാക്കുമോ;
- (ഡി) റോഡിന്റെ നിർമ്മാണ പ്രവൃത്തി എന്നേക്കു പുന: ആരംഭിക്കാൻ സാധിക്കുമെന്നു വ്യക്തമാക്കുമോ?

കേരള നിയമസഭ
19.02.2013-ലെ മറുപടിക്ക്

കണമല പാലത്തിന്റെ അപ്രോച്ച് റോഡിനായി വിട്ടു നൽകുന്ന
വനഭൂമി

3733 ശ്രീ. രാജു എബ്രഹാം

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും
വകുപ്പുമന്ത്രി
സദയം മറുപടി നൽകുമോ:

- (എ) ശബരിമല പാതയിലെ കണമലയിൽ നിർമ്മിക്കുന്ന കണമല പാലത്തിന്റെ അപ്രോച്ച് റോഡ് നിർമ്മാണത്തിനായി എത്ര വനഭൂമിയാണ് വിട്ടുനൽകാൻ കേന്ദ്രാനുമതി ലഭിച്ചിട്ടുള്ളത്; എന്നാണ് കേന്ദ്രാനുമതി ലഭിച്ചത്; പ്രസ്തുത ഭൂമി പൊതുമരാമത്ത് വകുപ്പിന് കൈമാറിയിട്ടുണ്ടോ; ഇല്ലെങ്കിൽ കൈമാറാതിരിക്കുന്നതിന്റെ കാരണം വ്യക്തമാക്കാമോ;
- (ബി) അപ്രോച്ചു റോഡിനു കൈമാറേണ്ട ഭൂമിയിൽ എത്ര മരങ്ങളാണുള്ളത്; ഇവയ്ക്ക് പകരം മരം നടുന്നതിനും മറ്റുമായി പൊതുമരാമത്ത് വകുപ്പ് എത്ര രൂപയാണ് വനം വകുപ്പിന് നൽകിയിട്ടുള്ളത്;
- (സി) മരം മുറിച്ചുമാറ്റുന്നതിന് നിലവിൽ എന്തു തടസ്സമാണുള്ളത്; ഇതു സംബന്ധിച്ച ഫയൽ ഇപ്പോൾ ആരുടെ പക്കലാണുള്ളത്; ഇതു സംബന്ധിച്ച തീരുമാനം വൈകുന്നത് എന്തുകൊണ്ട്; വിശദമാക്കുമോ;
- (ഡി) കേന്ദ്ര വനം പരിസ്ഥിതി മന്ത്രാലയത്തിന്റെ അനുമതി ലഭിച്ചിട്ട് മാസങ്ങൾ കഴിഞ്ഞിട്ടും, സംസ്ഥാന വനം വകുപ്പിന്റെ സഹകരണമില്ലായ്മമൂലം പാലം നിർമ്മാണം ഇനിയും ആരംഭിക്കാൻ കഴിഞ്ഞിട്ടില്ല എന്നുള്ള കാര്യം ശ്രദ്ധയിൽപ്പെട്ടിട്ടുണ്ടോ;
- (ഇ) വിട്ടുനൽകാൻ അനുമതി ലഭിച്ച ഭൂമിയിലെ മരങ്ങൾ അടിയന്തിരമായി മുറിച്ചുമാറ്റുവാനും പ്രസ്തുത ഭൂമി സമയബന്ധിതമായി പി.ഡബ്ല്യു.ഡിയെ ഏൽപ്പിക്കുന്നതിനും എന്തൊക്കെ നടപടി സ്വീകരിക്കാനാണ് ഉദ്ദേശിക്കുന്നത് എന്നു വ്യക്തമാക്കാമോ?

കേരള നിയമസഭ
19.02.2013-ലെ മറുപടിക്ക്

വെമ്പുരം തൂക്കുപ്പാലം

3734 ശ്രീ. ജോസ് തെറ്റയിൽ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) അങ്കമാലി നിയോജകമണ്ഡലത്തിൽ പെരിയാറിന് കുറുകെ മഹാഗണിതോട്ടത്തിൽ നിന്നും വെമ്പുരം വരെ പണിപൂർത്തിയാക്കിയിട്ടുള്ള തൂക്കുപ്പാലം പൊതുജനങ്ങൾക്ക് തുറന്ന് കൊടുക്കുന്നതിലെ കാലതാമസം വ്യക്തമാക്കാമോ ;
- (ബി) വെമ്പുരത്തുനിന്നും കപ്രിക്കാട്ട് അഭയാരണ്യം വരെ നിർദ്ദേശിക്കപ്പെട്ടിട്ടുള്ള തൂക്കുപ്പാലത്തിന്റെ നിർമ്മാണത്തിനായി നടപടികൾ സ്വീകരിച്ചിട്ടുണ്ടോ ; ഉണ്ടെങ്കിൽ ആയത് സംബന്ധിച്ച വിശദാംശങ്ങൾ വെളിപ്പെടുത്താമോ ?

കേരള നിയമസഭ
19.02.2013-ലെ മറുപടിക്ക്

വന്യജീവി സങ്കേതങ്ങൾക്ക് ചുറ്റുമുള്ള പരിസ്ഥിതി ദുർബല
പ്രദേശങ്ങളുടെ പട്ടിക

3735 ശ്രീ. ആർ. രാജേഷ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വന്യജീവി സങ്കേതങ്ങൾക്ക് ചുറ്റുമുള്ള പരിസ്ഥിതി ദുർബല പ്രദേശങ്ങളുടെ പട്ടിക തയ്യാറാക്കി വിജ്ഞാപനം ചെയ്യണമെന്ന് കേന്ദ്ര വനം - പരിസ്ഥിതി മന്ത്രാലയം സംസ്ഥാനത്തിന് നിർദ്ദേശം നൽകിയിട്ടുണ്ടോ;
- (ബി) ഇതു സംബന്ധിച്ച് കേന്ദ്രമന്ത്രാലയം എന്തെങ്കിലും മാർഗ്ഗരേഖ പുറപ്പെടുവിച്ചിട്ടുണ്ടോ; എങ്കിൽ അതിന്റെ വിശദാംശം ലഭ്യമാക്കുമോ;
- (സി) ജനവാസ കേന്ദ്രങ്ങൾ, കാർഷിക - വ്യവസായ കേന്ദ്രങ്ങൾ വിനോദ സഞ്ചാര കേന്ദ്രങ്ങൾ എന്നിവയുള്ള പ്രദേശങ്ങൾ പ്രസ്തുത രൂപരേഖയിൽ ഉൾപ്പെട്ടാലുണ്ടാകുന്ന ബുദ്ധിമുട്ടുകൾ വിലയിരുത്തിയിട്ടുണ്ടോ;
- (ഡി) ഇതു സംബന്ധിച്ച് സർക്കാർ രൂപരേഖ തയ്യാറാക്കിയിട്ടുണ്ടോ; എങ്കിൽ വിശദമാക്കുമോ;
- (ഇ) ഇതിനോട് സർക്കാരിന്റെ നയപരമായ നമീപനം എന്താണ്; വ്യക്തമാക്കുമോ ?

കേരള നിയമസഭ
19.02.2013-ലെ മറുപടിക്ക്

വന്യജീവി ആക്രമണങ്ങൾ

3736 ശ്രീ. ഇ. പി. ജയരാജൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) 2011-12 വർഷത്തിലും 2012-13 വർഷത്തിലും കേരളത്തിൽ വിവിധ ഭാഗങ്ങളിലായി എത്ര വന്യജീവി ആക്രമണങ്ങൾ റിപ്പോർട്ട് ചെയ്യപ്പെട്ടിട്ടുണ്ടെന്ന് വ്യക്തമാക്കുമോ;
- (ബി) വന്യജീവി ആക്രമണങ്ങളിൽ എത്രയാളുകൾക്ക് ജീവഹാനി സംഭവിച്ചിട്ടുണ്ട്;
- (സി) ജീവഹാനി സംഭവിച്ചവരുടെ കുടുംബങ്ങൾക്ക് വനംവകുപ്പ് എന്തു തുക വീതം നഷ്ടപരിഹാരം നൽകിയിട്ടുണ്ട്;
- (ഡി) വന്യജീവി ആക്രമണങ്ങളിൽ ആകെ എത്ര രൂപയുടെ കൃഷിനാശം റിപ്പോർട്ട് ചെയ്യപ്പെട്ടിട്ടുണ്ടെന്ന് ജില്ല തിരിച്ചുള്ള കണക്കുകൾ വ്യക്തമാക്കുമോ;
- (ഇ) വന്യജീവി ആക്രമണങ്ങളിൽ ജനങ്ങളുടെ വീടുകൾക്കും വസ്തുവകകൾക്കും ആകെ എന്ത് നഷ്ടം സംഭവിച്ചിട്ടുണ്ടെന്ന് ജില്ല തിരിച്ചുള്ള കണക്കുകൾ ലഭ്യമാക്കുമോ?

കേരള നിയമസഭ
19.02.2013-ലെ മറുപടിക്ക്

ഇടുക്കി മണ്ഡലത്തിൽ വന്യമൃഗങ്ങളുടെ ആക്രമണങ്ങൾ

3737 ശ്രീ. റോഷി അഗസ്റ്റിൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഇടുക്കി നിയോജക മണ്ഡലത്തിൽ വന്യമൃഗങ്ങൾ മനുഷ്യരെ ആക്രമിച്ച എത്ര സംഭവങ്ങൾ കഴിഞ്ഞ രണ്ടു വർഷത്തിനുള്ളിൽ റിപ്പോർട്ട് ചെയ്തിട്ടുണ്ട്; വിശദാംശങ്ങൾ നൽകുമോ;
- (ബി) വന്യമൃഗങ്ങൾ കൃഷിയിടം നശിപ്പിച്ചതുമായി ബന്ധപ്പെട്ട് എത്ര സംഭവങ്ങൾ റിപ്പോർട്ട് ചെയ്യപ്പെട്ടിട്ടുണ്ട്; അത് ഏതെല്ലാം മേഖലകളിൽ എന്ന് വ്യക്തമാക്കുമോ;
- (സി) മണിയാറൻകുടി, വട്ടമേട്, കാഞ്ചിയാർ എന്നീ പ്രദേശങ്ങളിൽ വന്യമൃഗങ്ങളുടെ ആക്രമണങ്ങൾ വർദ്ധിച്ച സാഹചര്യം കണക്കിലെടുത്ത് വനഭൂമിയും റവന്യൂഭൂമിയും തിരിച്ച് കമ്പി വേലി കെട്ടുന്നതിന് നടപടി സ്വീകരിക്കുമോ?

കേരള നിയമസഭ
19.02.2013-ലെ മറുപടിക്ക്

വന്യ ജീവി ആക്രമണം

3738 ശ്രീ. പി. ഉബൈദുള്ള
,, കെ. എൻ. എ. വാദർ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) മലപ്പുറം ജില്ലയിലെ മലയോര മേഖലകളിൽ വന്യമൃഗങ്ങളുടെ ആക്രമണം ഉണ്ടാകാറുള്ളത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) വന്യമൃഗങ്ങളിൽ നിന്ന് പ്രസ്തുത ഭാഗത്തെ കൃഷിയിടങ്ങളെയും ജനങ്ങളെയും രക്ഷിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) ഇത്തരത്തിൽ വന്യമൃഗങ്ങളുടെ ആക്രമണത്തിൽ കൃഷിനാശം സംഭവിച്ചവർക്ക് അടിയന്തിര സഹായങ്ങൾ നൽകുമോ?

കേരള നിയമസഭ
19.02.2013-ലെ മറുപടിക്ക്

വന്യമൃഗ ആക്രമണത്തിൽപ്പെടുന്ന വർക്ക് ധന സഹായം

3739 ശ്രീ. കെ. രാജു

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) വന്യമൃഗങ്ങളുടെ ആക്രമണം മൂലം മരണവും അംഗ വൈകല്യം ഉൾപ്പെടെയുള്ള സാരമായ പരിക്കുകളും സംഭവിക്കുന്ന വർക്ക് ധന സഹായം അനുവദിക്കുന്നതിനുള്ള മാനദണ്ഡങ്ങൾ വ്യക്തമാക്കുമോ;
- (ബി) നിലവിൽ കൊല്ലം ജില്ലയിൽ ഇത്തരത്തിൽ എത്ര അപേക്ഷകൾ ലഭിച്ചിട്ടുണ്ട്; ആയതിന്മേൽ സ്വീകരിച്ചിട്ടുള്ള നടപടികൾ എന്തെല്ലാം; വ്യക്തമാക്കുമോ ?

കേരള നിയമസഭ
19.02.2013-ലെ മറുപടിക്ക്

കടുവാ സങ്കേതങ്ങൾ

3740 ശ്രീ. ഇ. പി. ജയരാജൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) കേരളത്തിലെ ഏതെല്ലാം വനമേഖലകളാണ് കടുവാ സങ്കേതങ്ങളായി പ്രഖ്യാപിച്ചിട്ടുള്ളത്;
- (ബി) കടുവാ സങ്കേതത്തിന്റെ പരിധിയിൽ ഉൾപ്പെടുന്ന വനമേഖലയോടു ചേർന്നുകിടക്കുന്ന പ്രദേശങ്ങൾ (റവന്യൂ വില്ലേജ്) ഏതെല്ലാമെന്നു വ്യക്തമാക്കുമോ;
- (സി) ഇങ്ങനെ പ്രഖ്യാപിക്കപ്പെട്ട സ്ഥലങ്ങളിൽ ജനങ്ങൾക്ക് ആവാസയോഗ്യമായ നിർമ്മാണ പ്രവർത്തനങ്ങൾ നടത്തുന്നതിന് എന്തെല്ലാം നിയന്ത്രണങ്ങളാണുള്ളത്;
- (ഡി) ഇതു സംബന്ധിച്ചുള്ള ഗവൺമെന്റ് ഉത്തരവുകളുടെയും നിർദ്ദേശങ്ങളുടെയും പകർപ്പുകൾ ലഭ്യമാക്കുമോ?

കേരള നിയമസഭ
19.02.2013-ലെ മറുപടിക്ക്

ആനകളെ ഉത്സവങ്ങളിൽ പങ്കെടുപ്പിക്കുന്നതിന്
മാനദണ്ഡങ്ങൾ

3741

ശ്രീ. പി. ഉബൈദുള്ള
,, വി. എം. ഉമ്മർ മാസ്റ്റർ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഉത്സവങ്ങൾക്കിടയിൽ ആനയിടത്ത് നിരവധി പേരുടെ ജീവൻ അപഹരിക്കപ്പെട്ടത് ശ്രദ്ധയിൽപ്പെട്ടിട്ടുണ്ടോ;
- (ബി) ഫിറ്റ്നസ് സർട്ടിഫിക്കറ്റ് ഇല്ലാത്ത ആനകളെ ഉത്സവങ്ങളിൽ ഉപയോഗിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (സി) ആനകളുടെ ആക്രമണത്തിൽ മരണപ്പെട്ടവർക്കും ചികിത്സയിൽ കഴിയുന്നവർക്കും ധനസഹായം നൽകുമോ ?

കേരള നിയമസഭ
19.02.2013-ലെ മറുപടിക്ക്

കായിക വികസന ഫണ്ട്

3742 ശ്രീ. വി. ശശി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) 2009 ലെ സംസ്ഥാന കായിക മിഷന്റെ ശുപാർശയനുസരിച്ച് 'കായിക വികസന ഫണ്ട്' രൂപീകരിക്കുമെന്ന് 2012-13 ലെ പ്രഖ്യാപനം അനുസരിച്ച് സ്വീകരിച്ചിട്ടുള്ള നടപടികൾ വിശദീകരിക്കുമോ;
- (ബി) ഈ ഫണ്ടിലേക്ക് വകയിരുത്തുമെന്ന് പ്രഖ്യാപിച്ച 1 കോടി രൂപ ഏതൊക്കെ ആവശ്യങ്ങൾക്കായാണ് നീക്കിവെച്ചിട്ടുള്ളത്;
- (സി) ഇതിൽ നാളിതുവരെ എന്തു തുക ചെലവഴിച്ചുവെന്ന് വ്യക്തമാക്കുമോ;

കേരള നിയമസഭ
19.02.2013-ലെ മറുപടിക്ക്

കേരള സ്പോർട്സ് ഡവലപ്പ്മെന്റ് ഫണ്ട്

3743

ശ്രീ. ഷാഫി പറമ്പിൽ
,, സി. പി. മുഹമ്മദ്
,, അൻവർ സാദത്ത്
,, പി. സി. വിഷ്ണുനാഥ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് കേരള സ്പോർട്സ് ഡവലപ്പ്മെന്റ് ഫണ്ട് രൂപീകരിക്കാനുദ്ദേശിക്കുന്നുണ്ടോ;
- (ബി) ഇതിന്റെ ഉദ്ദേശ്യലക്ഷ്യങ്ങൾ എന്തൊക്കെയാണ്;
- (സി) കായികതാരങ്ങൾക്ക് അന്തർദേശീയ തലത്തിൽ അവസരങ്ങൾ ലഭിക്കുന്നതിനും വിദേശകായിക പരിശീലകരെ ഏർപ്പെടുത്തുവാനും പ്രസ്തുത ഫണ്ട് എങ്ങനെ പ്രയോജനപ്പെടുത്തുവാനുമാണ് ഉദ്ദേശിക്കുന്നത്; വ്യക്തമാക്കുമോ;
- (ഡി) പ്രസ്തുത ഫണ്ട് എങ്ങനെ സ്വരൂപിക്കാനാണ് ഉദ്ദേശിക്കുന്നത്; വിശദാംശങ്ങൾ എന്തെല്ലാം?

കേരള നിയമസഭ
19.02.2013-ലെ മറുപടിക്ക്

ദേശീയ ഗെയിംസ് അടിസ്ഥാന സൗകര്യ വികസനം

3744 ശ്രീ. വി. ശിവൻകുട്ടി

താഴെ കാണുന്ന ചോദ്യത്തിന്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

ദേശീയ ഗെയിംസ് സംസ്ഥാനത്തു വെച്ചു നടത്തുന്നതിന്റെ ഭാഗമായി പുതിയ സ്റ്റേഡിയം നിർമ്മിക്കുന്നതിനും മറ്റ് അടിസ്ഥാന സൗകര്യങ്ങൾ വികസിപ്പിക്കുന്നതിനുമായി ഏതെല്ലാം ഏജൻസികളെയാണ് ചുമതലപ്പെടുത്തിയിരിക്കുന്നതെന്ന് വ്യക്തമാക്കുമോ?

കേരള നിയമസഭ
19.02.2013-ലെ മറുപടിക്ക്

ടോട്ടൽ ഫിസിക്കൽ ഫിറ്റ്നെസ്സ് പ്രോഗ്രാം

3745 ശ്രീ. വർക്കല കഹാർ
,, കെ. മുരളീധരൻ
,, സണ്ണി ജോസഫ്
,, ലൂഡി ലൂയിസ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ടോട്ടൽ ഫിസിക്കൽ ഫിറ്റ്നെസ്സ് പ്രോഗ്രാമിന്റെ ഉദ്ദേശ്യ ലക്ഷ്യങ്ങൾ എന്തെല്ലാമാണ്;
- (ബി) ഏതെല്ലാം ഏജൻസികളുടെ സഹായത്തോടെയാണ് പ്രസ്തുത പ്രോഗ്രാം നടപ്പിലാക്കുന്നത്;
- (സി) പ്രോഗ്രാമിന്റെ പ്രധാന കണ്ടത്തലുകൾ എന്തെല്ലാമായിരുന്നു; വിശദമാക്കുമോ;
- (ഡി) പ്രസ്തുത കണ്ടത്തലുകളുടെ അടിസ്ഥാനത്തിൽ എന്തെല്ലാം തുടർ നടപടികളാണ് സ്വീകരിച്ചിട്ടുള്ളത്; വിശദാംശങ്ങൾ എന്തെല്ലാം?

കേരള നിയമസഭ
19.02.2013-ലെ മറുപടിക്ക്

പ്ലേ എ ഗെയിം പദ്ധതി

3746 ശ്രീ. ഡോമിനിക പ്രസന്റേഷൻ
,, പി. എ. മാധവൻ
,, കെ. ശിവദാസൻ നായർ
,, റ്റി. എൻ. പ്രതാപൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) പ്ലേ എ ഗെയിം പദ്ധതിയുടെ ഉദ്ദേശ്യ ലക്ഷ്യങ്ങൾ എന്തെല്ലാം;
- (ബി) ഏതെല്ലാം ഏജൻസികളുടെ സഹായത്തോടെയാണ് പ്രസ്തുത പദ്ധതി നടപ്പാക്കുന്നത്;
- (സി) പദ്ധതി നടപ്പാക്കുന്നതിന് എന്തെല്ലാം അടിസ്ഥാന സൗകര്യങ്ങളാണ് ഒരുക്കിയിട്ടുള്ളത്; വിശദമാക്കുമോ;
- (ഡി) ഏതെല്ലാം സ്ഥലങ്ങളിലാണ് അടിസ്ഥാന സൗകര്യങ്ങൾ തയ്യാറാക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം?

കേരള നിയമസഭ
19.02.2013-ലെ മറുപടിക്ക്

പ്ലേ ഫോർ ഫൺ പദ്ധതി

3747 ശ്രീ. ജോസഫ് വാഴക്കൻ
,, അൻവർ സാദത്ത്
,, എ. ടി. ജോർജ്ജ്
,, ആർ. സെൽവരാജ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) പ്ലേ ഫോർ ഫൺ പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം;
- (ബി) ഏതെല്ലാം ഏജൻസികളുടെ സഹായത്തോടെയാണ് പ്രസ്തുത പദ്ധതി നടപ്പാക്കുന്നത്;
- (സി) പദ്ധതി നടപ്പാക്കുന്നതിന് എന്തെല്ലാം അടിസ്ഥാന സൗകര്യങ്ങളാണ് ഒരുക്കിയിട്ടുള്ളത്;
- (ഡി) ഏതെല്ലാം സ്ഥലങ്ങളിലാണ് അടിസ്ഥാന സൗകര്യങ്ങൾ തയ്യാറാക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം?

കേരള നിയമസഭ
19.02.2013-ലെ മറുപടിക്ക്

കേരളത്തിലെ ഫുട്ബോൾ മികവ് വീണ്ടെടുക്കുന്നതിന്

3748

ശ്രീ. കെ. മുഹമ്മദുണ്ണി ഹാജി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സന്തോഷ് ട്രോഫി ഫുട്ബോളിൽ കേരളത്തിനുണ്ടായിരുന്ന മികവ് വീണ്ടെടുക്കുന്നതിന് എന്തെങ്കിലും പദ്ധതികളാവിഷ്കരിക്കാൻ ഉദ്ദേശിക്കുന്നുണ്ടോ;
- (ബി) സ്കൂൾ തലം മുതൽ ഫുട്ബോളിൽ പ്രാവീണ്യമുള്ള കുട്ടികളെ കണ്ടെത്തി മികച്ച പരിശീലനം നൽകുന്നതിന് പദ്ധതികളാവിഷ്കരിക്കുമോ;
- (സി) കേരള ഫുട്ബോളിന് മികച്ച പരിശീലകരെ സംഘടിപ്പിക്കുന്നതിന് നടപടി സ്വീകരിക്കുമോ?

കേരള നിയമസഭ
19.02.2013-ലെ മറുപടിക്ക്

ഗ്രാമീണ തലത്തിൽ കായിക വിനോദങ്ങളുടെ പരിപോഷണം

3749 ശ്രീ. സി. ദിവാകരൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ക്രിക്കറ്റിന്റെ പ്രചാരം ഏറിയതോടെ ശ്രദ്ധേയമല്ലാതായിത്തീർന്നിട്ടുള്ള വോളിബോൾ, ഫുട്ബോൾ തുടങ്ങിയ കായിക വിനോദങ്ങൾ പരിപോഷിപ്പിക്കുന്നതിന് ഗ്രാമീണ തലത്തിൽ എന്ത് സംവിധാനമാണ് നിലവിലുള്ളത്;
- (ബി) ഇല്ലെങ്കിൽ, സംവിധാനം ഉണ്ടാക്കുന്ന കാര്യം പരിഗണിക്കുമോ?

കേരള നിയമസഭ
19.02.2013-ലെ മറുപടിക്ക്

കേരള സ്കൂൾ സ്പോർട്സ് മാനദണ്ഡ് പരിഷ്കരിച്ചുകരണം

3750 ശ്രീ. പാലോട് രവി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഒളിമ്പിക് ഇനങ്ങളായ വാൾപയറ്റ്, അമ്പെയ്ത്ത് എന്നീ കായിക ഇനങ്ങളുടെ സംസ്ഥാന ടീമുകളെ ദേശീയ സ്കൂൾ മത്സരങ്ങളിൽ പങ്കെടുപ്പിക്കുന്നുണ്ടോ;
- (ബി) ഇല്ലെങ്കിൽ, കാരണം വ്യക്തമാക്കുമോ;
- (സി) ദേശീയ സ്കൂൾ ഗെയിംസിൽ ഉൾപ്പെട്ടിട്ടുള്ള കായിക ഇനങ്ങളെ ഉൾപ്പെടുത്തി കേരള സ്കൂൾ സ്പോർട്സ് മാനദണ്ഡ് പരിഷ്കരിക്കാൻ നടപടി സ്വീകരിക്കുമോ ?

കേരള നിയമസഭ
19.02.2013-ലെ മറുപടിക്ക്

സർക്കാർ സർവ്വീസിൽ കായിക താരങ്ങളുടെ നിയമനം

3751 ശ്രീ. പി. കെ. ഗുരുദാസൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് സർക്കാർ സർവ്വീസിൽ കായിക താരങ്ങളെ നിയമിക്കുന്നത് പ്രതിവർഷം 20-ൽനിന്ന് 50 - ആയി വർദ്ധിപ്പിച്ചിരുന്നുവോ;
- (ബി) ഈ സർക്കാർ അധികാരത്തിൽവന്നതിനുശേഷം എത്ര കായിക താരങ്ങൾക്ക് നിയമനം നൽകിയെന്ന് വെളിപ്പെടുത്തുമോ ?

കേരള നിയമസഭ
19.02.2013-ലെ മറുപടിക്ക്

3752 സ്പോർട്സ് ക്യാട്ടയിൽ നിയമനം
ശ്രീ. വി. ചെന്താമരാക്ഷൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സ്പോർട്സ് ക്യാട്ടയിൽ ജോലി നൽകാനുള്ള മാനദണ്ഡങ്ങൾ എന്തൊക്കെയാണെന്ന് വിശദമാക്കുമോ;
- (ബി) ഇത് സംബന്ധിച്ച എത്ര അപേക്ഷകളാണ് ലഭിച്ചിട്ടുള്ളതെന്നറിയിക്കുമോ?

കേരള നിയമസഭ
19.02.2013-ലെ മറുപടിക്ക്

ദേശീയ താരങ്ങൾക്ക് അർഹമായ ആനുകൂല്യം

3753 ശ്രീ. ചിറ്റയം ഗോപകുമാർ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ദേശീയ വോളീ ബോൾ കിരീടം കേരളത്തിന് സ്വന്തമാക്കിയ ടീം അംഗങ്ങളടക്കമുള്ള കായിക താരങ്ങൾക്ക് നിലവിൽ നൽകി വരുന്ന ദിനബത്തയും അനുബന്ധ ആനുകൂല്യങ്ങളും തികച്ചും പരിമിതമാണെന്ന് ശ്രദ്ധയിൽപ്പെട്ടിട്ടുണ്ടോ;
- (ബി) ദേശീയ തലത്തിൽ ശ്രദ്ധേയരാകുന്ന കായിക താരങ്ങൾക്കുള്ള ആനുകൂല്യങ്ങളും മറ്റും കാലാനുസൃതമായി പരിഷ്കരിക്കുന്നതിന് അടിയന്തിര ശ്രമമുണ്ടാകുമോ;
- (സി) ദേശീയ കിരീടം നേടുന്ന ടീം അംഗങ്ങൾക്ക് പ്രഖ്യാപിക്കുന്ന പാരിതോഷികത്തിന്റെ തുകയുടെ കാര്യത്തിൽ പൊതുമാനദണ്ഡം നിലവിലുണ്ടോ;
- (ഡി) നിലവിലില്ലെങ്കിൽ ആതിനായി ഒരു പൊതുമാനദണ്ഡം കാലോചിതമായി നടപ്പിലാക്കുമോ?

കേരള നിയമസഭ
19.02.2013-ലെ മറുപടിക്ക്

അവശതയനുഭവിക്കുന്ന മുൻകായിക താരങ്ങൾക്ക്
പെൻഷൻ പദ്ധതി

3754

ശ്രീ. കെ. വി. അബ്ദുൾ ഖാദർ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് അവശതയനുഭവിക്കുന്ന മുൻകായിക താരങ്ങളെ സഹായിക്കുന്നതിനായി സംസ്ഥാന സ്പോർട്സ് കൗൺസിൽ എത്ര മുൻകായിക താരങ്ങൾക്ക് പെൻഷൻ പദ്ധതി നടപ്പാക്കുന്നുണ്ടെന്നും എത്ര വീതമാണെന്നും വ്യക്തമാക്കുമോ;
- (ബി) പെൻഷൻ പദ്ധതിക്കായി തെരഞ്ഞെടുക്കുന്ന മാനദണ്ഡങ്ങൾ എന്തെല്ലാമാണെന്ന് വിശദമാക്കുമോ;
- (സി) ആയതിനായി എത്ര അപേക്ഷകൾ നിലവിൽ തീർപ്പാക്കുവാനുണ്ടെന്നും ഈ സർക്കാർ അധികാരത്തിൽ വന്നതിന് ശേഷം എത്ര പേർക്ക് പെൻഷൻ പുതുതായി അനുവദിച്ചെന്നും വെളിപ്പെടുത്തുമോ?

കേരള നിയമസഭ
19.02.2013-ലെ മറുപടിക്ക്

മൂന്നാറിലെ ഹൈ ആൾട്ടിറ്റൂഡ് ട്രെയിനിംഗ് സെന്റർ

3755

ശ്രീ. കെ. കെ. ജയചന്ദ്രൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് ഒന്നാംഘട്ട നിർമ്മാണ പ്രവർത്തനം പൂർത്തീകരിച്ച മൂന്നാറിലെ ഹൈ ആൾട്ടിറ്റൂഡ് ട്രെയിനിംഗ് സെന്ററിന്റെ പ്രവർത്തന പുരോഗതി വിലയിരുത്താറുണ്ടോ;
- (ബി) രണ്ടാംഘട്ട നിർമ്മാണ പ്രവർത്തനങ്ങളായ ഹോസ്റ്റൽ കെട്ടിടം, ഷോപ്പിംഗ് കോംപ്ലക്സ് എന്നിവയുടെ നിർമ്മാണ പ്രവർത്തനങ്ങളുടെ വിശദാംശം നൽകുമോ?

കേരള നിയമസഭ
19.02.2013-ലെ മറുപടിക്ക്

ജി.വി. രാജ സ്പോർട്സ് സ്കൂൾ

3756

ശ്രീ. എ.കെ. ശശീന്ദ്രൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഇക്കഴിഞ്ഞ ദേശീയ സ്കൂൾ അത്ലറ്റിക് മീറ്റിൽ ജി.വി. രാജ സ്പോർട്സ് സ്കൂളിൽ നിന്നും എത്ര കുട്ടികളാണ് പങ്കെടുത്തതെന്ന് വ്യക്തമാക്കാമോ; അതിൽ എത്ര പേർ വിജയിച്ചു;
- (ബി) സാധാരണ സ്കൂളിൽ നിന്നും ഡ്രൈവ് മാന്യേജ്മെന്റ് സ്കൂളുകളിൽ നിന്നും എത്ര വിദ്യാർത്ഥികളാണ് ദേശീയ സ്കൂൾ അത്ലറ്റിക് മീറ്റിൽ പങ്കെടുത്തത്; അതിൽ എത്ര പേർ വിജയിച്ചു;
- (സി) ജി.വി. രാജ സ്പോർട്സ് സ്കൂളിൽ ആകെ എത്ര പരിശീലകരാണ് ഉള്ളത്; എത്ര കുട്ടികൾക്കാണ് ഒരു കോച്ച് ഉള്ളതെന്ന അനുപാതം വെളിപ്പെടുത്തുമോ;
- (ഡി) വോളിബോളിന് പരിശീലകൻ ഉണ്ടോ; ഇല്ലെങ്കിൽ പരിശീലകനെ നിയമിക്കുന്നതിന് അടിയന്തിര നടപടി സ്വീകരിക്കുമോ;
- (ഇ) ജി.വി. രാജ സ്പോർട്സ് സ്കൂളിന്റെ നിലവാരം രാജ്യത്തെ മറ്റു സ്കൂളുകളിലേക്കാൾ മെച്ചപ്പെടുത്താനായി സ്പോർട്സ് കൗൺസിൽ എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (എഫ്) ജി.വി. രാജ സ്പോർട്സ് സ്കൂളിൽ നിലവിൽ ആൺകുട്ടികളുടെ ഹോസ്റ്റലിൽ വാർഡനെ നിയമിച്ചിട്ടുണ്ടോ; ഉണ്ടെങ്കിൽ അദ്ദേഹത്തിന്റെ സേവനം ലഭിക്കുന്നുണ്ടോ;
- (ജി) പ്രസ്തുത സ്കൂളിലെ പഠന നിലവാരം മെച്ചപ്പെടുത്തുന്നതിനായി സ്കൂളിന്റെ റഗുലർ സമയം കഴിഞ്ഞ എക്സ്ട്രാ ക്ലാസ്സുകൾ നടത്തുന്നതിനുള്ള നടപടികൾ സ്വീകരിക്കുമോയെന്ന് വെളിപ്പെടുത്തുമോ;

കേരള നിയമസഭ
19.02.2013-ലെ മറുപടിക്ക്

സ്പോർട്സ് ഹോസ്റ്റലുകൾ

3757

ഡോ. കെ. ടി. ജലീൽ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) കേരള സ്റ്റേറ്റ് സ്പോർട്സ് കൗൺസിലിന്റെ നേരിട്ടുള്ള നിയന്ത്രണത്തിൽ എത്ര സെൻട്രലൈസ്ഡ് സ്പോർട്സ് ഹോസ്റ്റലുകൾ പ്രവർത്തിക്കുന്നുണ്ട്; അവ ഏതെല്ലാം; വ്യക്തമാക്കുമോ;
- (ബി) പ്രസ്തുത ഹോസ്റ്റലുകളുടെ പ്രവർത്തനങ്ങൾ കാലാനുസൃതമായി പരിഷ്കരിക്കുന്നതിന് ഈ സർക്കാർ എന്തെല്ലാം പ്രവർത്തനങ്ങൾ ആവിഷ്കരിച്ച് നടപ്പാക്കിയിട്ടുണ്ട്; വെളിപ്പെടുത്തുമോ ?

കേരള നിയമസഭ
19.02.2013-ലെ മറുപടിക്ക്

ഡേ - ബോർഡിങ് സെന്ററുകൾ

3758 ഡോ: കെ. ടി. ജലീൽ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) 2010-11 ൽ സംസ്ഥാനത്ത് ആരംഭിച്ച ഡേ - ബോർഡിങ് സെന്ററുകളുടെ പ്രവർത്തനങ്ങൾ വിലയിരുത്താനുണ്ടോ;

- (ബി) ഈ സർക്കാർ അധികാരത്തിൽ വന്നതിന് ശേഷം പുതുതായി ഡേ - ബോർഡിങ് സെന്ററുകൾ ആരംഭിച്ചിട്ടുണ്ടോ; എങ്കിൽ എവിടെയെല്ലാം, എത്ര വീതം അറിയിക്കുമോ;

- (സി) ഡേ - ബോർഡിങ് സെന്ററിലെ കായികതാരങ്ങൾക്ക് ലഘുഭക്ഷണത്തിനായി പ്രതിദിനം എത്ര രൂപയാണ് അനുവദിച്ചിട്ടുള്ളത്; ഇത് പരിഷ്കരിക്കാൻ നടപടി സ്വീകരിക്കുമോ?

കേരള നിയമസഭ
19.02.2013-ലെ മറുപടിക്ക്

രാജാ കേശവദാസ് സ്മാരക അന്താരാഷ്ട്ര
നീന്തൽക്കുളം

3759 ശ്രീ. എ.എം ആരിഫ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ആലപ്പുഴയിലെ രാജാ കേശവദാസ് സ്മാരക അന്താരാഷ്ട്ര നീന്തൽക്കുളത്തിന്റെ നിലവിലെ സ്ഥിതി പരിശോധിച്ചിട്ടുണ്ടോ;
- (ബി) ഈ സർക്കാർ അധികാരത്തിൽ വന്നതിന് ശേഷം ഏതെങ്കിലും അന്താരാഷ്ട്ര, ദേശീയ, പ്രാദേശിക നീന്തൽ മത്സരങ്ങളോ, പരിശീലന പരിപാടികളോ സംഘടിപ്പിച്ചിട്ടുണ്ടോ?
- (സി) ഇപ്പോൾ പ്രസ്തുത നീന്തൽക്കുളത്തിന്റെ ചുമതല ആർക്കാണ് ഉള്ളത്;
- (ഡി) അറ്റകുറ്റപ്പണികൾക്കും, നവീകരണത്തിനുമായി എന്തു കച്ചവടം ചെയ്തിട്ടുണ്ടെന്ന് വെളിപ്പെടുത്തുമോ?

കേരള നിയമസഭ
19.02.2013-ലെ മറുപടിക്ക്

നീന്തൽ കുളങ്ങളുടെ നിർമ്മാണം

3760 ശ്രീ. പി. കെ. ഗുരുദാസൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് ജലാശയങ്ങളിലുണ്ടാകുന്ന ദുരന്തങ്ങൾ കണക്കിലെടുത്തും കായിക ക്ഷമതയുണ്ടാക്കുവാൻ പറ്റിയ വ്യായാമം എന്ന നിലയിലും വിദ്യാർത്ഥികൾക്ക് നീന്തൽ പരിശീലനം നൽകുന്നതിന് നടപടി സ്വീകരിക്കണമെന്ന ബഹു:ഹൈക്കോടതി നിർദ്ദേശം നടപ്പാക്കാൻ സ്റ്റേറ്റ് സ്പോർട്ട്സ് കൗൺസിലും സർക്കാറും സംയുക്ത തീരുമാനം എടുത്തിട്ടുണ്ടോ;

- (ബി) എങ്കിൽ ഇതിനായി എന്തെല്ലാം നടപടികൾ കൈക്കൊണ്ടു; എത്ര ശതമാനം വിദ്യാർത്ഥികൾക്കിതിന്റെ പ്രയോജനമുണ്ടായി; വ്യക്തമാക്കുമോ;

- (സി) പരിശീലനത്തിനുള്ള നീന്തൽകുളങ്ങളുടെ നിർമ്മാണത്തിനായി സ്റ്റേറ്റ് സ്പോർട്ട്സ് കൗൺസിലിന്റെ സ്റ്റാൻഡിംഗ് കമ്മിറ്റി-സംസ്ഥാനത്തെ എട്ടു ജില്ലാ കേന്ദ്രങ്ങളിൽ '25x20' മീറ്റർ സ്വിമ്മിംഗ് പൂൾ നിർമ്മിക്കുന്നതിനായി 25 ലക്ഷം രൂപ വീതം 2 കോടി രൂപ ഗ്രാന്റായി നൽകണമെന്നു കാണിച്ചു കത്തെഴുതിയിട്ടുണ്ടോ; വിശദാംശം വ്യക്തമാക്കുമോ ?

കേരള നിയമസഭ
19.02.2013-ലെ മറുപടിക്ക്

മാവേലിക്കര മണ്ഡലത്തിൽ നീന്തൽക്കുളങ്ങളും സ്റ്റേഡിയവും

3761 ശ്രീ. ആർ. രാജേഷ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) മാവേലിക്കര മണ്ഡലത്തിൽ തെരഞ്ഞെടുത്ത കുളങ്ങൾ നവീകരിച്ച് നീന്തൽക്കുളങ്ങളാക്കി മാറ്റുന്നതിന് നടപടി സ്വീകരിക്കുമോ; ഇത്തരം പദ്ധതികൾ നടപ്പിലാക്കുന്നുണ്ടോ; നടപ്പിലാക്കുന്നതിനുള്ള മാനദണ്ഡങ്ങൾ വിശദമാക്കുമോ;

- (ബി) മാവേലിക്കര മണ്ഡലത്തിൽ സ്റ്റേഡിയം ഇല്ലെന്ന് ശ്രദ്ധയിൽപ്പെട്ടിട്ടുണ്ടോ; ഇതിനാവശ്യമായ തുക ബഡ്ജറ്റിൽ വകയിരുത്തുമോ; സ്റ്റേഡിയത്തിനാവശ്യമായ സ്ഥലം ഏറ്റെടുക്കുന്നതിന് നടപടി സ്വീകരിക്കുമോ?

കേരള നിയമസഭ
19.02.2013-ലെ മറുപടിക്ക്

മിനി സ്റ്റേഡിയം

3762 ശ്രീ. വി. ചെന്താമരാക്ഷൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഈ സർക്കാർ അധികാരത്തിൽവന്നതിനുശേഷം എത്ര മിനിസ്റ്റേഡിയങ്ങൾക്കാണ് ഭരണാനുമതി നൽകിയിട്ടുള്ളത്;
- (ബി) നെന്മാറ മണ്ഡലത്തിലെ നെന്മാറ ബോയ്സ് ഹയർ സെക്കണ്ടറി സ്കൂളിൽ ഒരു മിനി സ്റ്റേഡിയം നിർമ്മിക്കാൻ ആവശ്യമായ നടപടി സ്വീകരിക്കുമോ;
- (സി) മിനി സ്റ്റേഡിയം അനുവദിക്കാൻ ആവശ്യമായ മാനദണ്ഡങ്ങൾ എന്തെല്ലാമാണെന്നറിയിക്കുമോ?

കേരള നിയമസഭ
19.02.2013-ലെ മറുപടിക്ക്

ജിമ്മി ജോർജ് ഇൻഡോർ സ്റ്റേഡിയം

3763

ശ്രീ. വി. ശിവൻകുട്ടി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) മുപ്പത്തി അഞ്ചാമത് ദേശീയ ഗെയിംസിന്റെ പ്രധാന വേദികളിൽ ഒന്നായ തിരുവനന്തപുരത്തെ ജിമ്മിജോർജ് ഇൻഡോർ സ്റ്റേഡിയം അറ്റകുറ്റപ്പണികൾക്കുവേണ്ടി അടച്ചിട്ടിട്ട് എത്ര കാലമായി എന്നു വ്യക്തമാക്കുമോ ;
- (ബി) പ്രസ്തുത സ്റ്റേഡിയം അടച്ചിട്ടിരിക്കുന്നതു കാരണം കായികതാരങ്ങൾക്കും പരിശീലകർക്കും ഉണ്ടാകുന്ന ബുദ്ധിമുട്ട് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത സ്റ്റേഡിയം എന്നുമുതൽ തുറന്നു പ്രവർത്തിക്കും എന്നു വ്യക്തമാക്കുമോ ;
- (ഡി) ദേശീയ ഗെയിംസിൽ ഈ സ്റ്റേഡിയം ഏതെല്ലാം ഇനങ്ങൾക്കാണ് വേദിയാകുന്നത് ?

കേരള നിയമസഭ
19.02.2013-ലെ മറുപടിക്ക്

ലാൽ ബഹദൂർ സ്റ്റേഡിയത്തിൽ സ്ഥിരമായി ഫ്ളഡ് ലൈറ്റ് സ്ഥാപിക്കാൻ നടപടി

3764 ശ്രീ. എ.എ. അസീസ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) ഈ വർഷത്തെ സന്തോഷ് ട്രോഫി മത്സരങ്ങൾക്ക് കൊല്ലം ലാൽബഹദൂർ സ്റ്റേഡിയം വേദിയാണോ;
- (ബി) സന്തോഷ് ട്രോഫി മത്സരങ്ങളുടെ സുഗമമായ നടത്തിപ്പിന് ലാൽ ബഹദൂർ സ്റ്റേഡിയത്തിൽ നടത്തിയിട്ടുള്ള പ്രവർത്തനങ്ങൾ എന്തൊക്കെയാണ്;
- (സി) ലാൽ ബഹദൂർ സ്റ്റേഡിയത്തിൽ ഫ്ളഡ് ലൈറ്റുകൾ സ്ഥാപിച്ചിട്ടുണ്ടോ; അവ പ്രവർത്തനക്ഷമമാണോ;
- (ഡി) അല്ലെങ്കിൽ മത്സരങ്ങൾക്കായി ഫ്ളഡ് ലൈറ്റുകൾ പ്രവർത്തിപ്പിക്കാൻ എന്തു നടപടിയാണ് സ്വീകരിച്ചിട്ടുള്ളത്;
- (ഇ) വാടകയ്ക്കെടുക്കാതെ ഫ്ളഡ് ലൈറ്റുകൾ സ്ഥിരമായി സ്ഥാപിക്കുന്നതിനുള്ള നടപടി സ്വീകരിക്കുമോ?

കേരള നിയമസഭ
19.02.2013-ലെ മറുപടിക്ക്

കാസർഗോട് മുനിസിപ്പൽ സ്റ്റേഡിയത്തിൽ
സിന്ററിക്ക് ട്രാക്ക്

3765 ശ്രീ. എൻ. എ. നെല്ലിക്കുന്ന്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) കാസർഗോട് മുനിസിപ്പൽ സ്റ്റേഡിയത്തിൽ സിന്ററിക്ക് ട്രാക്ക് നിർമ്മാണം ഉദ്ദേശിക്കുന്നുണ്ടോ; എങ്കിൽ ഇതിനു കണക്കാക്കിയിട്ടുള്ള ചെലവ് എത്രയാണ്; വ്യക്തമാക്കുമോ;
- (ബി) കാസർഗോട് ജില്ലയിൽ സ്പോർട്ട്സ് കൗൺസിലിനു സ്വന്തമായി ഓഫീസുണ്ടോ; ഇല്ലെങ്കിൽ നിർമ്മിക്കുവാൻ ഉദ്ദേശിക്കുന്നുണ്ടോ; ഇതിന് എത്ര ചെലവ് വരുമെന്ന് കണക്കാക്കപ്പെട്ടിട്ടുണ്ടോ;
- (സി) കാസർഗോട് ഇൻഡോർ സ്റ്റേഡിയം നിർമ്മിക്കുന്നതിന് മുൻപ് പ്രൊപ്പോസലും എസ്റ്റിമേറ്റും ലഭിച്ചിരുന്നുവോ; ഇത് യാഥാർത്ഥ്യമാക്കുവാൻ നടപടി സ്വീകരിക്കുമോ?

കേരള നിയമസഭ
19.02.2013-ലെ മറുപടിക്ക്

ആറ്റിങ്ങൽ ശ്രീപാദം സ്റ്റേഡിയത്തിന്റെ പ്രവർത്തനം

3766 ശ്രീ. ബി. സത്യൻ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് നിർമ്മാണം പൂർത്തിയാക്കി ഉദ്ഘാടനം നടത്തിയ ആറ്റിങ്ങൽ ശ്രീപാദം സ്റ്റേഡിയത്തിന്റെ പ്രവർത്തനങ്ങൾ നിരീക്ഷിക്കുന്നുണ്ടോ;
- (ബി) എന്തെല്ലാം സൗകര്യങ്ങളാണ് കായിക താരങ്ങൾക്കായി അവിടെ ഒരുക്കിയിട്ടുള്ളത്;
- (സി) ഇവിടെ ഹോസ്റ്റൽ ആരംഭിക്കുന്നതിന് സംസ്ഥാന സ്പോർട്സ് കൗൺസിൽ നടപടി സ്വീകരിച്ചിട്ടുണ്ടോ; എങ്കിൽ, വിശദമാക്കുമോ?

കേരള നിയമസഭ
19.02.2013-ലെ മറുപടിക്ക്

സിനിമാ തീയേറ്ററുകളിലെ ടിക്കറ്റ് നിരക്ക്

3767 ശ്രീ. ചിറ്റയം ഗോപകുമാർ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്തുടനീളം മതിയായ അടിസ്ഥാന സൗകര്യങ്ങളോ വേണ്ടത്ര സാങ്കേതികമിക വോ ഇല്ലാത്ത സിനിമാ തീയേറ്ററുകളിൽ അമിതമായ ടിക്കറ്റ് നിരക്ക് ഇടാക്കി വരുന്നത് ശ്രദ്ധ യിൽപ്പെട്ടിട്ടുണ്ടോ;
- (ബി) സിനിമാ തീയേറ്ററുകളുടെ അടിസ്ഥാന സൗകര്യങ്ങളും സാങ്കേതികനിലവാരവും നിരീക്ഷിക്കുന്നതിനും അമിതമായ ടിക്കറ്റ് ചാർജ്ജ് ഇടാക്കുന്നത് സംബന്ധിച്ച് നടപടിയെടുക്കുന്നതിനും മറ്റുമായി നിലവിൽ എന്തൊക്കെ സംവിധാനങ്ങളാണ് സർക്കാർ തലത്തിലുള്ളത് എന്നതിന്റെ വിശദാംശം സഹിതം വ്യക്തമാക്കുമോ;
- (സി) പഞ്ചായത്ത്, മുനിസിപ്പാലിറ്റി, കോർപ്പറേഷൻ തുടങ്ങിയവയെ തരംതിരിച്ച് ആയതിന്റെ അടിസ്ഥാനത്തിലും തീയേറ്ററുകളുടെ നിലവാരം കൂടി പരിഗണിച്ച് സംസ്ഥാനത്തെ സിനിമാ തീയേറ്ററുകളുടെ ടിക്കറ്റ് ചാർജ്ജ് ഏകീകരിക്കുന്നതിനുള്ള നടപടിക്ക് തയ്യാറാകുമോ?

കേരള നിയമസഭ
19.02.2013-ലെ മറുപടിക്ക്

ആധുനിക തിയേറ്റർ സമുച്ചയം

3768 ശ്രീ. വർക്കല കഹാർ
,, സി. പി. മുഹമ്മദ്
,, വി. റ്റി. ബൽറാം
,, ആർ. സെൽവരാജ്

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് ആധുനിക തിയേറ്റർ സമുച്ചയം നിർമ്മിക്കുവാൻ പദ്ധതിയുണ്ടോ;
- (ബി) ഇതിന്റെ ഉദ്ദേശ്യലക്ഷ്യങ്ങളും സവിശേഷതകളും എന്തൊക്കെയാണ്; ആരുടെയെല്ലാം പങ്കാളിത്തത്തിലാണ് ഇതിന്റെ പ്രവൃത്തികൾ ചെയ്യുവാനുദ്ദേശിക്കുന്നത്
- (സി) ഇതിനായി എന്തെല്ലാം പ്രാരംഭ നടപടികൾ സ്വീകരിച്ചിട്ടുണ്ട്; വിശദാംശങ്ങൾ എന്തെല്ലാം?

കേരള നിയമസഭ
19.02.2013-ലെ മറുപടിക്ക്

കലാ സാംസ്കാരിക പ്രവർത്തകർക്കായി ക്ഷേമ പദ്ധതി

3769 ശ്രീ. വി. ഡി. സതീശൻ
,, എം. പി. വിൻസെന്റ്
,, ജോസഫ് വാഴക്കൻ
,, ഷാഫി പറമ്പിൽ

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്തെ കലാ സാംസ്കാരിക പ്രവർത്തകർക്കായി ക്ഷേമ പദ്ധതി ആരംഭിച്ചിട്ടുണ്ടോ; വിശദമാക്കുമോ;
- (ബി) ക്ഷേമ പദ്ധതികളുടെ വിശദാംശങ്ങൾ ലഭ്യമാക്കുമോ;
- (സി) ഏതെല്ലാം കലാ മേഖലകളിൽ പ്രവർത്തിക്കുന്നവരെയാണ് ക്ഷേമനിധിയുടെ പരിധിയിൽ ഉൾപ്പെടുത്തുന്നത്; വിശദാംശങ്ങൾ എന്തെല്ലാം;
- (ഡി) ക്ഷേമപദ്ധതികളുടെ പ്രവർത്തനങ്ങൾക്ക് ആരാണ് നേതൃത്വം നൽകുന്നത്?

കേരള നിയമസഭ
19.02.2013-ലെ മറുപടിക്ക്

കലാകാര ക്ഷേമനിധിയിൽ ഫോട്ടോഗ്രാഫർമാർക്ക് അംഗത്വം

3770 ശ്രീ. പുരുഷൻ കടലുണ്ടി

താഴെ കാണുന്ന ചോദ്യങ്ങൾക്ക്
വനവും സ്പോർട്സും സിനിമയും വകുപ്പുമന്ത്രി
സദയം മറുപടി നൽകുമോ:

- (എ) കലാകാര ക്ഷേമനിധിയിൽ ഫോട്ടോഗ്രാഫർമാർക്ക് അംഗത്വം ലഭിക്കുന്നതിനുള്ള നടപടിക്രമങ്ങൾ അറിയിക്കാമോ;
- (ബി) ഫോട്ടോഗ്രാഫർമാർക്ക് അംഗത്വം നൽകുന്നതിനുള്ള മാനദണ്ഡമെന്താണ്;
- (സി) ക്ഷേമനിധി അംഗത്വത്തിന് ശുപാർശ ചെയ്യുന്നതിന് അധികാരപ്പെടുമ്പോൾ ആരൊക്കെയാണ്;
- (ഡി) ഇതുമായി ബന്ധപ്പെട്ട ഉത്തരവിന്റെ പകർപ്പ് ലഭ്യമാക്കാമോ;
- (ഇ) അപേക്ഷ അറ്റസ്റ്റ് ചെയ്യുന്നതിന് ഏതെങ്കിലും അക്കാഡമിയെ ചുമതലപ്പെടുത്തിയിട്ടുണ്ടോ;
- (എഫ്) ഉണ്ടെങ്കിൽ ഇത് ഏത് അക്കാഡമിയേയാണ് എന്നറിയിക്കുമോ?